



IN-NAXXAR

MINUTI - LAQGĦAT TAL-KUNSILL

IT-TMIEN KUNSILL

SEDUTA NRU. 9 - L-ERBGĦA 26 TA' FRAR 2020

Il-Kunsill iltqa' fl-uffiċċju amministrattiv tiegħu fiċ-Ċentru Ċiviku fi Vjal il-21 ta' Settembru fis-17.55.

Preżenti:	Anne Marie Muscat Fenech Adami	Sindku
	Dr Christopher Deguara	Viċi-Sindku
	Marlon Brincat	Kunsillier
	Mary Anne Cuomo	Kunsillier
	Mark Anthony Deguara	Kunsillier
	Joseph Spiteri	Kunsillier
	Noel Gatt	Kunsillier
	Ivan Gaffiero	Kunsillier
	Stephen Abela	Kunsillier

Uffiċjali preżenti:	Paul Gatt	Segretarju Eżekuttiv
	Gloria Debono	Uffiċjal Eżekuttiv
	Steven Bonnici	Perit

Pubbliku Preżenti: Resident tal-Magħtab

Is-Segretarju Eżekuttiv (SE) informa li l-laqgħa qed tiġi trasmessa *live* kemm fuq l-*internet* kif ukoll fuq il-paġna ta' *Facebook*.

1. TIBDIL FL-ORDNI TAL-LAQGĦA

- 1.1 Il-Kunsill qabel li jbidel l-ordni tal-aġenda u għalhekk il-laqgħa pproċediet kif indikat f'dawn il-minuti.

2. KUNSIDERAZZJONI U APPROVAZZJONI TAL-MINUTI

- 2.1 Is-SE ippreżenta l-minuti tal-laqgħa preċedenti.
- 2.2 Kien innutat żball fl-ismijiet f'para. 3.2 li ġew ikkoreġuti kif ġej: "Il-minuti ġew approvati wara proposta mis-Sindku, issekondata mill-Kunsillier Abela".
- 2.3 Il-Kunsillier Brincat ippropona li jiżdied punt 7.23 li jaqra: "Il-Kunsillier Brincat ġibed l-attenzjoni biex posts fuq social media tal-Kunsill noqgħodu attenti x'niktbu għaliex xi drabi aktar nagħmlu ħsara milli ġid." Il-Kunsill qabel.

- 2.4 Il-minuti kienu approvati *nem con* wara proposta mis-Sindku ssekondata mill-Kunsillier Gatt

3. PROĠETT TAL-ĠNIEN FI TRIQ TAL-LABOUR

- 3.1 F'dan il-ħin is-Sindku stiednet lill-Perit Stephen Bonnici biex jispjega fid-dettall il-proġett tal-ġnien tal-labour kif qiegħed jipproponih.
- 3.2 Il-Ġnien se jkun addattat l-aktar għaż-żgħażaġġ. Il-Perit issuġġerixxa li jsiru żewġ zebra crossings. Waħda ftit il-fuq mill-ġnien u l-oħra quddiem Panda Clinic.
- 3.3 Il-Viċi Sindku issuġġerixxa biex titneħħa waħda mill-ponds u minflok tista' ssir funtana mill-art.
- 3.4 Il-Perit għandu jibgħat pjanta emendata. Din il-pjanta se tintbagħat lil Kunsillieri.
- 3.5 Il-Kunsill qabel li jibgħat *Public Consultation* lir-residenti tal-akkwata rigward il-proġett. Il-*Consultation* għandha possibilment issir sal-aħħar ta' Marzu.

4. KOMUNIKAZZJONI MIS-SINDKU

- 4.1 Is-Sindku ppreżentat il-komunikazzjoni tagħha kif ġej:
- 4.2 Fid-29 ta' Jannar is-Sindku attendiet għat-tieni edizzjoni tal-parlament tas-Sindki fil-bini tal-Parlament fil-Belt Valletta. Is-Sindku għamlet l-intervent tagħha fejn saħqet li s-Sindki jridu Kunsilli awtonomi biex ikunu jistgħu jagħtu servizz aħjar lir-residenti. Hi tkellmet ukoll fuq l-awtonomija fiskali.
- 4.3 Is-Sindku ltaqgħet mal-Ispettur, is-Supretendent kif ukoll mas-Surmast tal-iskola tal-*Higher Secondary* biex jiddiskutu l-problema tat-traffiku.
- 4.4 Fil-31 ta' Jannar is-Sindku kellha laqgħa ma' Transport Malta fejn giet diskussa z-*zebra crossing* ta' Triq San Pawl. Preżenti għal din il-laqgħa kien hemm is-Segretarju Eżekuttiv u l-Kunsillier Gatt.
- 4.5 Fl-1 ta' Frar saret laqgħa ġenerali tal-*Scouts* u s-Sindku attendiet għal parti minnha.
- 4.6 Fit-13 ta' Frar saret attivita' ta' tqassim tal-ikel tal-qtates. Għal din l-attività ġew mistiedna l-*cat feeders* tan-Naxxar. Preżenti għal din l-attività kien hemm is-Segretarju Eżekuttiv kif ukoll il-Kunsillier Stephen Abela. Il-Kunsillier Stephen Abela semma l-imejl li bagħtet is-Sinjura Gabaretta dwar l-applikazzjoni tal-fondi tal-qtates fejn il-Kunsill ma ngħatax fondi. Il-Kunsillier Abela kif ukoll il-Viċi Sindku staqsew ir-raġuni li l-applikazzjoni ma gietx aċċettata. Is-SE rrisponda li wara diskussjoni mad-Dipartiment tal-Animal Welfare kien infurmat li r-raġuni kienet għaliex bħala *shelters* użat il-kelma *tyres*. Il-Kunsillier Abela staqsa għaliex ismu ma kienx jidher fuq il-*post* ta' *facebook*. Is-SE irrisponda li ismu kien jidher fil-filmat.
- 4.7 Fis-16 ta' Frar is-Socjeta Mużikali Peace organizzat attività ta' thawwil ta' siġar li giet organizzata fil-ġonna ta' quddiem is-Santwarju Ġesù Ħniena Divina, f'San Pawl tat-Tarġa. Din l-attività saret biex tfakkar il-200 sena mit-Twelid tal-President Fundatur il-Markiż Vincenzo Bugeja u l-25 Sena Kummissjoni Żgħażaġġ. Preżenti għal din l-attività kien hemm il-Viċi Sindku.
- 4.8 Fis-16 ta' Frar saret l-attività tal-Karnival Fin-Naxxar.

- 4.9 Fid-19 ta' Frar is-Sindku kellha laqgħa mar-residenti li joqgħodu fi Triq il-Għargħur (il-parti quddiem il-Golden Care Home). Rapport fid-dettal anness f'A. Preżenti għal din il-laqgħa kien hemm is-SE.
- 4.10 Fil-21 ta' Frar iċ-Ċentru ta' Matul il-Jum tal-anzjani organizza attività tal-Karnival għall-anzjani.
- 4.11 Fit-22 ta' Frar is-Sindku attendiet għal Mayor's Round Table organizzata mill-AKL fil-Lukanda Dolmen fejn giet diskussa t-tema fejn ir-Resident jiġi l-ewwel.
- 4.12 Fl-24 ta' Frar is-Sindku kellha laqgħa mas-Sur Matthew Muscat mill-Wasteserv. Preżenti għal din il-laqgħa kien hemm is-SE.
- 4.13 Is-Sindku semmiet li l-Kunsill se japplika għal Network of Twin Towns. Il-Kunsill qabel.
- 4.14 Kien hemm korrispondenza mill-Arcipriet fejn issuġġerixxa li Triq il-Parroċċa tiġi Triq Kollegġjata minflok. Il-Kunsill qabel li jibgħatu ittra lir-residenti għal kummenti tagħhom.
- 4.15 Is-Sindku spjegat fuq il-kwistjoni tal-One Way ta' Triq Ħal Dgħejf. Hi spjegat li l-Kunsill kien irċieva talba minn għand xi residenti biex it-triq tiġi One Way. Il-Kunsill bagħatt ittra lir-residenti għal kummenti tagħhom. Sal-lum għad m'hemm xejn konkluz u għad trid terġa titressaq quddiem il-Kumitat tal-Ilmenti.
- 4.16 Is-Sindku semmiet it-talba mill-iżviluppaturi ta' parti mit-Trade Fair Grounds. Il-Kunsill qed jistenna aktar informazzjoni.

5. TWEĠIBIET GĦALL-MISTOQSJIET TAL-KUNSILLIERI

- 5.1 Ma kienx hemm mistoqsijiet mill-Kunsillieri.

6. IS-SITWAZZJONI DWAR IL-MAGHTAB

- 6.1 Il-Kunsill kellu laqgħa mal-Ministru tal-Ambjent u t-Tibdil fil-Klima rigward it-tkabbir tal-facilità tal-Wasteserv fil-Magħtab. Id-deċiżjoni kienet meħuda li l-immanigjar tal-iskart se jsir fil-Magħtab. Il-Kunsill ġie kkuntatjat mill-Ministru fejn saħaq li aktarx ikun hemm tibdil fil-pjan.
- 6.2 F'dan ir-rigward is-Sindku ressqet mozzjoni li hija annessa ma' dawn il-minuti. Issekonda l-Kunsillier Brincat
- 6.3 Il-Kunsillier Brincat saħaq fil-bżonn li din ma tkun politicizzata.
- 6.4 Il-Viċi Sindku wiegħed li dan mhux se jiġri u se jaħdmu flimkien.
- 6.5 Il-mozzjoni kienet approvata nem con.

7. KUNSIDERAZZJONI U APPROVAZZJONI TA' HLASIJET

- 7.1 Is-SE ippreżenta r-rapporti finanzjarji.
- 7.2 Il-Kunsill approva l-lista ta' pagamenti kif annessa ma' dawn il-minuti. Dawn kienu approvati wara proposta mis-Sindku issekondata mill-Kunsillier Mark Deguara.
- 7.3 Il-Kunsill qabel ukoll li jhallas għall-kotba tal-prize day tal-iskola primarja filwaqt li jtihom ukoll xi kotba Viva l-Vitorja.

8. RAPPORT MILL-KUMITAT TAL-FINANZI

- 8.1 Is-SE ressaq ir-rapport mill-Kumitat tal-Finanzi tal-laqqgħa li saret fl-14 ta' Frar 2020.
- 8.2 Il-Kunsill approva r-rapport imressaq lil fuq proposta tas-Sindku issekondata mill-Kunsillier Brincat.

9. RAPPORT MIS-SOTTOKUMITAT TAT-TALBIET U LMENTI

- 9.1 Is-SE ressaq ir-rapport mis-sottokumitat Talbiet u Lmenti tal-laqqgħa li saret fl-14 ta' Frar 2020.
- 9.2 Il-Viċi Sindku staqsa rigward il-problema tal-One way fi Triq il-Kappella ta' Xagħra. Is-SE spjega li se jsiru tibdiliet fejn it-tabelli tal-One Way ta' Triq il-Kappella ta' Xagħra jitressqu għal fejn Triq E. Bradford. Vetturi jgħaddu minn Triq E. Bradford għal Triq Thackeray minħabba li l-parti t'isfel ta' Triq E. Bradford hija One Way. Din il-proposta għad trid tiġi mgħoddija lil Transport Malta. Il-Kunsill approva.
- 9.3 Il-Kunsill approva r-rapport fuq proposta tal-Kunsillier Spiteri issekondata mis-Sindku.
- 9.4 Il-Kunsillier Gatt informa li jekk il-Kunsill kellu xi xogħol ta' bankijiet bħal żebgħa jista' jikkuntattja lil FTZD.

10. ATTIVITÀ TAT-TBERIK TAL-ANNIMALI B'KOLLABORAZZJONI MAL-PEACE BAND CLUB

- 10.1 Din l-attività se ssir fid-29 ta' Marzu. Il-Kunsill kien qiegħed jintalab biex jikkollabora kif sar is-sena li għaddiet.
- 10.2 Il-Kunsillier Abela se jkkomunika mal-Każin tal-Peace fejn se jirrakomanda biex il-*cat feeders* ikollhom *stand* waqt l-attività. Il-Kunsillier Abela se jkkomunika mal-*cat feeders* rigward din l-attività.
- 10.3 Il-Kunsill approva.

11. ATTIVITÀ SPORTIVA

- 11.1 Il-Kunsillier Deguara spjega fid-dettal rigward din l-attività fejn din is-sena se jkun hemm aktar logħob sportiv li fosthom se jieħdu sehem In-Nursery tan-Naxxar Lions u se jkun hemm attivitajiet bir-roti.
- 11.2 Il-Kunsillier Deguara qal li se tkun simili bħal tas-sena l-oħra biss din is-sena se jkunu involuti l-ġenituri biex jinvolvu ruħhom aktar mat-tfal
- 11.3 L-Isem tal-attività se tkun *Active Family Campaign*.
- 11.4 Il-Kunsill approva wara proposta tal-Kunsillier Mark Deguara u ssekondat is-Sindku.

12. RAPPORT TA' EVALWAZZJONI DWAR XOGĦOL TA' FINISHINGS FIL-MIŻNA

- 12.1 Is-SE ressaq ir-rapport ta' evalwazzjoni tal-offerti għal xogħol ta' finishings fil-miżna.
- 12.2 Il-Kunsill approva dan ir-rapport.

13. ĠNIEN SANTA MARIJA TAL-ANĠLI

- 13.1 Sar kuntatt mal-*Works Division* minħabba li s'issa għadhom ma bdew ix-xogħlijiet minn naħa tagħhom. Il-problema qegħda tikber u l-ġnien sar aktar ta' periklu għall-pubbliku. Il-Kunsill qabel li temporanjament isir floodlight jekk dejjem ikun possibli.

- 13.2 F'dan il-ħin il-Kunsillier Abela talab li jkun skużat. Il-ħin kien 8.18pm.
- 13.3 Il-Kunsillier Cuomo issuġġeriet li tinħareġ stqarrija fuq social media li l-ġnien mhux fir-responsabbiltà tal-Kunsill iżda tal-Gvern.

14. RAPPORTI DWAR IL-HIDMA TAL-KUNSILLIERI

- 14.1 Is-Sindku semmiet li s'issa għadha ma rċevietx rapporti minn għand il-Viċi Sindku u l-Kunsillier Cuomo. Dawn għandhom jintbagħtu sa nhar il-Ġimgħa 28 ta' Frar. Wara, jiġu ppreżentati lis-SE.

15. PROGRAMM TA' TRAQQIEGH MAĠĠURI

- 15.1 Is-SE ippreżenta l-lista ta' traqqiegh maġġuri.
- 15.2 Is-SE talab lill-Kunsillieri biex jidhlu fil-*link* li kien bagħatthom u jibagħtu l-ismijiet ta' toroq li għandhom bżonn traqqiegh maġġuri.
- 15.3 Il-Kunsill qabel biex isir xogħol ta' traqqiegh maġġuri fi Vjal 21 ta' Settembru u Triq il-Mazza. Is-SE informa lill-Kunsillier responsabbli tat-toroq biex ikun involut fid-decizjonijiet tax-xogħlijiet. Il-Kunsill qabel.

16. DEVOLUZZJONI TAĊ-ĊENTRU ĊIVIKU

- 16.1 Il-Kunsill applika mal-*Lands Authority* biex jinbena sular ieħor iżda din ma ġietx approvata minħabba lill-bini mhux tal-Kunsill.
- 16.2 Il-Kunsill qabel biex japplika ma' *Planning Authority* għal devoluzzjoni.

17. TMIEM IL-LAQGĦA U DATA TAS-SEDUTA LI JMISS

- 17.1 Il-laqgħa ntemmet fid-8.42pm.
- 17.2 Il-Kunsill qabel li l-laqgħa li jmiss issir nhar l-Erbgħa 18 ta' Marzu fis-5.45pm.

ANNE MARIE MUSCAT FENECH ADAMI
SINDKU

PAUL GATT DIP.MGMT (HENLEY)
SEGRETARJU EŻEKUTTIV